

(إِنَّمَا الْمُؤْمِنُونَ إِخْوَةٌ فَأَصْلِحُوا بَيْنَ أَخَوَيْكُمْ ۚ وَاتَّقُوا اللَّهَ لَعَلَّكُمْ تُرْحَمُونَ)

الخراساني قال: قال رسول الله ﷺ عن عطاء بن أبي مسلم عبد الله
بِتَصَافَحُوا يَذْهَبِ الْغُلُّ وَتَهَادَّوْا تَحَابُّوا وَتَذْهَبِ الشَّخَنَاءُ : صلى الله عليه وسلم

Рамазан байрам ол насыбны, рахатлыкны эмда кърнашлыкны байрамыды!

Багъалы муслиманла! Бюгюн биз кьууанчлы, рахатлы болуб, кърнаш халда Рамазан байрамны аллына къарайбыз. Сансыз санаусуз шукур этейик Аллаху Тагъалагъа, Рамазан айны рахматха, кечмекликге эмда хатерге бѐлениб ѳтдюргенден сора, ол бизге байрым эртденнге сау саламат джетерге болушханына. Аллахны саламы бла салауаты болсун, бизге бу Рамазан айдан сора келиб, 3 кюн баргъан байрамны (Абу Ханифаны мазхабы джайылгъан джерледе адет болуб) юсюнден хапар айтхан Аллахны Келечисине! Мен да сизни бу ашхы байрам бла алгъышлайма, Аллаху Тагъала бютеу сууаб ишлеригизни къабыл этсин деб тилейме.

Багъалы муслиманла! Рамазан байрам ол аллай байрамды, анда хурмет, суймеклик, бирлик, джазкъсынмакълыкъ, хатер эмда кърнашлыкъ эм мийик дараджагъа чыкъгъан! Аны ючюн, биз бу кюнледе, бизни дунягъа келтирген аталарыбыз бла аналарыбызгъа артыкъ сый бериб, аланы алгъышларгъа керекбиз, алагъа да, кесибизни юйдегилерибизге да хурмет бла суймекликни кѳргюзюрге керекбиз, нек десенг, ала бизни бла бютеу джашау джюгюбюзню бирге тартадыла, хар кыйынлыкны да бизни бла бирге юлешедиле, биз сабийлеирбизге кьууанч сингдирирге, джууукъларыбыз бла хоншуларыбызгъа къонакъгъа барыргъа, бири бирибизге кечмеклик сала билирге, дууа этерге, эмда арабызда рахмат бла насыбны джаяргъа керекбиз!

Багъалы кърнашларым!

Рамазан байрам ол бирлешмекликни, рахатлыкны эмда игиликны байрамыды, ол себебден, биз бу кюнледе ѳксюзлени, джангыз адамланы, онгсузланы, джарсыулу адамланы унутмазгъа керекбиз, алагъа болушлукъгъа къол узатыб, барамны насыбындан юлюш алырча болушургъа керекбиз. Биз игилик бла насыбны хауасын, кесибизни юйден башлаб, саулай шахаргъа, районнга, къралыбызгъа джаяргъа керекбиз. Бизни саулай да джер юсюнде, зулму, артыкълыкъ сынагъан кърнашларыбызгъа бир дууа этигиз деб тилейме, ала да бу ашхы кюнлени азатлыкъ бла кьууанчха бѐлениб ашырырча. багъалы кърнашларым, бу байрам бирлешмеклик бла кърнашлыкны байрамыды. Аллаху

Тагъала Кьур*анда былай айтады:
(إِنَّمَا الْمُؤْمِنُونَ إِخْوَةٌ فَأَصْلِحُوا بَيْنَ أَخَوَيْكُمْ ۚ وَاتَّقُوا اللَّهَ لَعَلَّكُمْ تُرْحَمُونَ)

Ишексиз да, му*минле ала кьуру кьарнашлададыла, сора сиз эки кьарнашыгьызыны орталарын джарашдырыгьызы, эмда Аллахдан кьоркьугьуз Аллахны рахматын табар юючюн!»

Ол себебден, бу кюнледе дауур суйюрге, туююшмекликге, ачыуланмакьлыкьге джолну джабаргьа керекбиз, артыкь да бек кесибизни юйдегизде, джууукьларыбызда, хоншуларыбызда, элчилерибизде, биз дин кьарнашларыбызыны араларын джарашдырыгьа кюреширге керекбиз. Келигиз бири бирибизге джюреклерибизни ачыкь этейик, аланы суймеклик бла, ашхылыкь бла толтурайыкь, кьарнаш джамагьат кьурайыкь.

Багьалы кьарнашларым! Рамазан байрам ол тауба бла истигьфарны байрамыды. Аллаху Тагьала Кьуранда былай айтады:

(۱۴) قَدْ أَفْلَحَ مَنْ تَزَكَّى
(۱۵) وَذَكَرَ اسْمَ رَبِّهِ فَصَلَّى

«Ким кесин да тазалаб, Аллахын атын да эсгериб, намаз да этген зсе, аны ишлери онглу болгьандыла!»

Бу байрамны кюнлеринде биз Гьаид намазгьа джыйылабыз, мжгитлени ичлерин толтуруб, сора бизни эсизде болургьа керекди, биз не кьб гюнах , не кьб терслик этген эсек да, биз Кечиучю Аллахга тауба этиб, Андан гюнахларыбызгьа кечмеклик тилеб турургьа кереклибизни. Нек десенг, Аллаху Тагьала Кьуран Кримде былай айтады:

«Мени рахматым хар неге да тийишеди, сора мен аны Аллахдан кьоркьгьанла бла, зекятларын да бериб, Мени аятларыма ийнаннгагьа джазарыкьма!».

Келигиз сора джюрек рахатлыкь бла умутну, динибизни адамлыкьгьа рахматха чакьыргьан джорукьларында табайыкь, кесибизни бютеу гюнах бла харамдан сакьлайыкь. Келигиз рахатлыкь бла шошлукьну Аллахны эсгергенликде, Аннга табынмакьлыкьда излейик, келигиз Аннга ашхы ишле бла, таза ниетле бла джууукь болайыкь!

Багьалы кьарнашлары, биз бусагьатда санларыбызда, джанларыбызда бир сафда болуб биргелей гьаид намазны кьылдыкь, энди уа биз такбирле этиб, бизни Аллаху Тагьалагьа сый берирге керекбиз. Межгитден чыгьыб кетиб кьалмагьызы, бири биригизни байрам бла алгьышламай, бири биригизни кьолларын тутуб, бютеу тюрлю ашхылыкьла теджемейин чачылмагьызы, Нек десенг, Аллаху Тагьаланы келечиси былай айтханды:

تَصَافَحُوا يَدْهَبِ الْغُلُّ وَتَهَادَوْا تَحَابًا بُوا وَتَذْهَبِ : قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ
الشَّحْنَاءُ.

Бири биригизни кьолугьузу тутугьуз, ортада зарлыкь кетер, бири биригизге саугьала беригиз, арада суймеклик кьб болур эмда джаулукь кетер. Келигиз межгитни ичинде бирибирибизге саугьагьа кьууанчны берейик, бири бирибизге ышарыб кьарайыкь!

Багьалы кьарнашларым! Рамазан байрам ол ёмюрлюк байрамны келечисиди, сора келигиз

муну ашхылыгын саулай джашауубузну юсю бла ётдюрейик, бизни ёмюрлюк джашауубуз
Джаннет болурча, Къыяма кюн да бизни бетлерибиз разы болуб, нюрден джылтырарча.
Мен сизни барыгъызны да бу ашхы байрам бла алгъышлайма. Аллаху Тагъала сизни Аны тюз
джолунда бегитсин, сизни кесигизге да, юйдегилеригизге да берекет, насыб эмда саулукъ
берсин! Аллаху Тагъала оразагъызны да, намазыгъызны да, зекагъызны да,
дууаларыгъызны да, тилеклеригизни да къабыл этсин, насыблы болугъуз, бири биригизге иги
болугъуз! Амин.